

09-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మనమంతా ఆత్మలమని పక్కా - పక్కా నిశ్చయము చేసుకోండి, ఏ కర్తవ్యనా ఆత్మగా భావించి ప్రారంభించండి. అప్పుడు బాబా గుర్తుకొస్తారు, ఏ పాపము జరగదు”

ప్రశ్న:- కర్మాతీత స్థితి ప్రాప్తి చేసుకొనుటకు ప్రతి ఒక్కరూ చేయవలసిన శ్రమ ఏది? కర్మాతీత స్థితికి సమీపించారని అనుటకు గుర్తులు ఏవి?

సమా:- కర్మాతీతముగా అయ్యేందుకు స్మృతి శక్తితో మీ కర్మేంద్రియాలను వశము చేసుకొనుటకు కృషి చేయండి. “నేను నిరాకార ఆత్మను, నిరాకార తండ్రి సంతానమును” - అని అభ్యాసము చేయండి, అన్ని కర్మేంద్రియాలు నిర్వికారముగా అయిపోవడమే చాలా పెద్ద(జబర్దస్త్) పురుషార్థము. కర్మాతీత స్థితికి ఎంత సమీపముగా వస్తారో అంత అంగాంగమూ శీతలముగా, సుగంధితముగా అవుతూ ఉంటుంది. వారి నుండి వికారి చెడు వాసనలు తొలగిపోతాయి. అతీంద్రియ సుఖము అనుభవమవుతూ ఉంటుంది.

ఓంశాంతి. శివభగవానువాచ. ఎవరి పట్ల చెప్పారో పిల్లలకు చెప్పనవసరము లేదు. శివబాబా జ్ఞానసాగరులని, మానవ సృష్టికి బీజరూపులని పిల్లలకు తెలుసు. అందువలన వారు ఆత్మలతోనే మాట్లాడుతారు. శివబాబా చదివిస్తున్నారని పిల్లలకు తెలుసు. బాబా అనే పదము ద్వారా పరమాత్మనే బాబా అని అంటారని పిల్లలు తెలుసుకున్నారు. మానవ మాత్రులందరూ ఆ పరమాత్మనే తండ్రి అని అంటారు. ఆ తండ్రి పరంధామములో ఉంటారు. మొట్ట మొదట ఈ విషయాలన్నీ దృఢ పరచుకోవాలి. స్వయమును ఆత్మ అని దృఢముగా నిశ్చయము చేసుకోవాలి. తండ్రి వినిపించే దానిని ఆత్మనే ధారణ చేస్తుంది. పరమాత్మలో ఉన్న జ్ఞానము ఆత్మలోకి కూడా రావాలి. దానినే నోటి ద్వారా వర్ణన చేయవలసి ఉంటుంది. చదివేదంతా ఆత్మనే చదువుతుంది. ఆత్మ వెళ్లిపోతే చదువుగాని ఏ ఇతరము గాని తెలియదు. ఆత్మ సంస్కారాలను తీసుకెళ్తుంది, మరొక శరీరములో ప్రవేశిస్తుంది. కావున మొదట స్వయమును ఆత్మ అని పక్కాగా భావించాలి. ఇప్పుడు దేహభిమానమును వదలాల్సి ఉంటుంది. ఆత్మయే వింటుంది, ఆత్మయే ధారణ చేస్తుంది. ఆత్మ ఇందులో లేకుంటే శరీరము కనీసము కదలను కూడా కదలదు. పరమాత్మ ఆత్మలమైన మనకు జ్ఞానమిస్తున్నారని పిల్లలైన మీకు నిశ్చయము పక్కాగా ఉంది. ఆత్మలమైన మనము కూడా శరీరము ద్వారా వింటున్నాము, పరమాత్మ కూడా శరీరము ద్వారా వినిపిస్తున్నారు. కాని క్షణ-క్షణము ఈ విషయాన్ని మరచిపోతాము. దేహము గుర్తుకు వస్తుంది. మంచి సంస్కారము గాని, చెడు సంస్కారము గాని ఆత్మలోనే ఉంటాయని కూడా మీకు తెలుసు. మద్దపానము, భీ-భీ మాటలు మాట్లాడుట,..... మొదలైనవి కూడా అవయముల ద్వారా చేసేది ఆత్మనే. అవయముల ద్వారా ఇంతటి పాత్ర అభినయించేది ఆత్మనే. మొట్టమొదటిది - ఆత్మ అభిమానులుగా తప్పుక తయారుకావాలి. తండ్రి ఆత్మలనే చదివిస్తారు. ఈ జ్ఞానమును ఆత్మనే తన జతలో తీసుకెళ్తుంది. అక్కడ పరమాత్మ ఎలాగైతే జ్ఞాన సహితంగా ఉంటారో అలాగే ఆత్మలైన మీరు కూడా ఈ జ్ఞానమును జతలో తీసుకొని వెళ్తారు. నేను పిల్లలైన మిమ్ములను ఈ జ్ఞాన సహితముగా తీసుకు వెళ్తాను. మరలా ఆత్మలైన మీరు పాత్ర చేయుటకు రావాలి. నూతన ప్రపంచములో ప్రాల్భమును అనుభవించే పాత్రను అభినయిస్తారు. జ్ఞానమును మరచిపోతారు. ఇవన్నియు మంచి లీతిగా ధారణ చేయాలి. మొట్టమొదట స్వయమును ఆత్మ అని చాలా చాలా దృఢ పరచుకోవాలి. దీనిని

మరచిపోయేవారు చాలా చాలా శ్రమ చేయాలి. విశ్వమునకు అధికారిగా కావాలంటే శ్రమ చేయకుండా కాలేరు. క్షణ-క్షణము ఈ పొయింటును మరచిపోతారు ఎందుకనగా ఇది నూతన జ్ఞానము. స్వయమును ఆత్మ అని మరచి దేహభిమానములోనికి వచ్చినప్పుడు ఏదో ఒక పాపకర్త జరుగుతూ ఉంటుంది. దేహీ-అభిమానిగా అయితే ఎప్పుడూ పాపాలు జరగవు. పాపాలు నశిస్తాయి. తర్వాత అర్థ కల్పము వరకు ఎటువంటి పాపాలూ జరగవు. కావున మనమంతా ఆత్మలము. చదివేది ఆత్మనే, దేహము కాదు అని నిశ్చయము ఉంచుకోవాలి. ఇంతకుమునుపు మీకు ధైర్యమైన మానవుల మతము లభించేది, ఇప్పుడు నిరాకార తండ్రియే శ్రీమతమునిస్తున్నారు. ఇది పూర్తిగా నూతన ప్రపంచమునకై నూతన జ్ఞానము. మీరంతా కొత్తగా తయారైపోతారు. ఇందులో సంశయపడే విషయమే లేదు. అనేకానేక పర్యాయములు మీరు పాత నుండి కొత్తగా, కొత్త నుండి పాతగా అవుతూ వచ్చారు. కనుక మంచిలీతిగా పురుషార్థము చేయాలి.

ఆత్మలైన మనము కర్మేంద్రియముల ద్వారా కర్మలాచరిస్తున్నాము. ఆఫీసులు మొదలగు వాటిలో కూడా స్వయమును ఆత్మలమని భావిస్తూ కర్మేంద్రియముల ద్వారా పని చేస్తూ ఉంటే, నేర్పించే తండ్రి తప్పక గుర్తుకు వస్తారు. ఆత్మనే తండ్రిని స్మృతి చేస్తుంది. ఇంతకుముందు నేను సాకారమునని భావిస్తూ నిరాకారుడినే స్మృతి చేసేవారు. ఇప్పుడు మీరు స్వయమును నిరాకార ఆత్మగా భావించి నిరాకార తండ్రిని స్మృతి చేయాలి. ఇది చాలా విచారసాగర మథనము చేయవలసిన సమయము. మేము 2 గంటలు స్మృతిలో ఉంటామని కొందరు వ్రాస్తారు. కొందరైతే మేము ఎల్లప్పుడూ శివబాబాను స్మృతి చేస్తూ ఉంటామని వ్రాస్తారు. కాని సదా ఎవ్వరూ స్మృతిలో ఉండలేరు. అలా స్మృతి చేస్తే మొదటే కర్మాతీత స్థితిని పొందుకొని ఉండాలి. కర్మాతీత స్థితి చాలా తీవ్రమైన శ్రమ వలన వస్తుంది. ఈ స్థితిలో వికారి కర్మేంద్రియాలన్నీ వశమౌతాయి. సత్త్వయుగములో సర్వ కర్మేంద్రియాలు నిర్వికారముగా అయిపోతాయి. అంగాంగములు సుగంధితమవుతాయి. ఇప్పుడు అంగాంగములు దుర్వాసనతో, అశుద్ధంగా భీ-భీగా ఉన్నాయి. సత్త్వయుగమునకు ఎంతో ప్రియమైన మహిమ ఉంది. దానిని స్వర్గమని, నూతన ప్రపంచమని, వైకుంఠమని అంటారు. అచ్చటి రూపురేఖలు, కిరీటము మొదలగువాటిని ఇచ్చట ఎవ్వరూ తయారుచేయలేరు. భలే మీరు వాటిని చూచి కూడా వస్తారు. కాని ఇచ్చట వాటిని తయారుచేయలేరు. అచ్చట సహజ సిద్ధమైన అందము(శోభ) ఉంటుంది. కనుక ఇప్పుడు పిల్లలైన మీరు స్మృతి ద్వారానే పావనమవ్వాలి. స్మృతి యాత్ర చాలా చాలా చెయ్యాలి. ఇందులో చాలా శ్రమ ఉంది. స్మృతి చేస్తూ - చేస్తూ కర్మాతీత అవస్థ పొందుకుంటే అప్పుడు కర్మేంద్రియాలు శీతలమైపోతాయి. అంగాంగములన్నియు చాలా సుగంధితమవుతాయి. దుర్గంధము ఉండదు. ఇప్పుడు కర్మేంద్రియాలలో దుర్గంధము నిండి ఉంది. ఈ శరీరము దేనికి పనికొరదు. ఆత్మలు ఇప్పుడు పవిత్రమవుతూ ఉన్నాయి. శరీరము పవిత్రముగా కాలేదు. మీకు నూతన శరీరము లభించినప్పుడు పవిత్రమవుతుంది. అంగాంగములన్నియు దేవతలకు సుగంధపూరితముగా ఉంటాయని మహిమ ఉంది. పిల్లలైన మీకు చాలా సంతోషముండాలి. తండ్రి వచ్చినందున సంతోషపు పాదరస మీటరు పెరిగిపోవాలి.

తండ్రి చెప్తున్నారు - నన్ను స్మృతి చేస్తే వికర్మలు వినాశనమవుతాయి. గీతలోని పదాలు చాలా స్పష్టముగా ఉన్నాయి. బాబా ఈ విషయము కూడా తెలిపించారు - గీతను చదివే నా భక్తులు కృష్ణుని

పూజారులుగా తప్పక ఉంటారు. అందుకే దేవతలను పూజించే వారికి వినిపించమని బాబా చెప్తున్నారు. మానవులు ఒకవైపు శివుని పూజిస్తారు వెంటనే సర్వవ్యాపి అని అనేస్తారు. గ్లాని చేస్తూ కూడా ప్రతి రోజూ మందిరాలకు వెళ్తారు. శివాలయానికి గుంపులు గుంపులుగా వెళ్తారు. చాలా ఎత్తుకు మెట్లు(తాపలు) ఎక్కుతూ కొండల పైకి వెళ్తారు. శివుని మందిరాలు ఎత్తైన ప్రదేశములలోనే నిల్చిస్తారు. శివబాబా కూడా వచ్చి మెట్లు(సీడ్) గురించే చెప్తారు. వారిపేరు ఉన్నతమైనదే, వారినివాసము కూడా ఉన్నతమైనదే (ఊంచాతేరా నామ్, ఊంచాతేరా థామ్). ఎంత ఎత్తురు వెళ్తారు! బదలీనాథ్, అమరనాథ్ మొదలైన చోట్ల శివాలయాలు ఉన్నాయి. అత్యంత ఉన్నతముగా చేయువారు కావున వారి మందిరాలు కూడా ఉపరి భాగములోనే ఉన్నతంగా నిల్పించారు. ఇచ్చట గురుశిఖర మందిరము కూడా చాలా ఎత్తైన పర్వతము పై నిల్పింపబడి ఉంది. ఉన్నతమైన తండ్రి కూర్చుని మిమ్ములను చదివిస్తారు. శివబాబా వచ్చి చదివిస్తారని ప్రపంచములో ఇతరులెవ్వరికీ తెలియదు. వారు శివబాబాను సర్వవ్యాపి అని అనేస్తారు. ఇప్పుడు మీ ఎదుట గురి - లక్ష్మము కూడా ఉంది. ఇది మీ గురి - లక్ష్మము అని ఒక్క తండ్రి తప్ప ఇతరులెవ్వరూ చెప్పరు. ఈ విషయములన్నియు తండ్రియే స్వయముగా పిల్లలైన మీకు తెలిపిస్తున్నారు. మీరు వినే కథ కూడా సత్యనారాయణ కథ గతించిపోయిన వారి గురించి, ఇంతకుమునుపు ఇలా జరిగిందని కథలుగా వినిపిస్తారు. దానినే కథ అని అంటారు. ఈ ఉన్నతాతి ఉన్నతమైన తండ్రి అత్యంత పెద్ద కథను వినిపిస్తారు. ఈ కథ మిమ్ములను చాలా ఉన్నతముగా తయారు చేస్తుంది. ఇది సదా గుర్తుంచుకుని అనేకమందికి వినిపించాలి. కథను వినిపించుటకు మీరు ప్రదర్శనీ లేక మ్యూజియంలను తయారు చేస్తారు. 5 వేల సంవత్సరాల క్రితము భారతదేశము మాత్రమే ఉండేది, అందులో దేవతలు రాజ్యము చేస్తుండేవారు. ఇది సత్య-సత్యమైన కథ. ఇతరులెవ్వరూ ఈ కథను తెలుపలేరు. చైతన్య వృక్షపతి అయితే తండ్రి కూర్చుని ఈ సత్యమైన కథను వినిపిస్తున్నారు. దీని వలన మీరు దేవతలుగా అవుతారు. ఇందులో ముఖ్యమైనది పవిత్రత. పవిత్రముగా కాకుంటే ధారణ జరగదు. పులి పాలు నింపుటకు బంగారు పాత్ర కావాలి. అప్పుడే ధారణ జరగగలదు. ఈ చెవులు పాత్ర వలె ఉన్నాయి కదా. ఇవి బంగారు పాత్రలుగా ఉండాలి. ఇప్పుడు రాతి పాత్రల వలె ఉన్నాయి. బంగారు పాత్రగా అయితేనే ధారణ జరగగలదు. చాలా గమనముంచి వినాలి, ధారణ చేయాలి. గీతలో వ్రాయబడిన కథ చాలా సులభమైనది. వారు కథలు వినిపించి సంపాదన చేస్తారు. వినేవారి నుండి సంపాదన అవుతుంది. ఇచ్చట మీకు కూడా సంపాదన జరుగుతుంది. రెండు సంపాదనలు నడుస్తూ ఉంటాయి. రెండూ కూడా వ్యాపారాలే. చదివించను కూడా చదివిస్తారు. మన్మనాభవ, పవిత్రము కండి అని అంటారు. ఈ విధముగా ఇంకెవ్వరూ అనరు. అలాగే మన్మనాభవలో కూడా ఎవరూ ఉండరు. ఇచ్చట ఏ మనుష్యులు కూడా పవిత్రముగా ఉండలేరు. ఎందుకనగా వారు భ్రష్టాచారము ద్వారానే జన్మిస్తారు. కలియుగాంతము వరకు రావణ రాజ్యము కొనసాగుతుంది. అంతిమ సమయములో పావనముగా తయారవ్వాలి. దేవతలను పావనులని అంటారు కాని మనుష్యులను అలా అనరు. సన్యాసులు కూడా మనుష్యులే. వారిది నివృత్తి మార్గపు ధర్మము. నన్ను పృథి చేస్తే మీరు పవిత్రమైపోతారని తండ్రి అంటారు. భారతదేశములో ప్రవృత్తి మార్గము వారి రాజ్యమే ఉండేది. నివృత్తి మార్గము వారితో మీకు ఎలాంటి సంబంధము లేదు. ఇచ్చట స్త్రీ పురుషులు ఇరువురూ పవిత్రమవ్వాలి. రెండు చక్రములు(పతి - పత్నీలు) నడుస్తే బాగుంటుంది, లేకుంటే గొడవలు జరుగుతాయి. ఏ ఇతర సత్సంగములోనూ పవిత్రత విషయములో

గొడవలు జరిగాయని ఎప్పుడూ విని ఉండరు. తండ్రి వచ్చినప్పుడు మాత్రమే ఈ గొడవలు జరుగుతాయి. అబలల పైన అత్యాచారములు జరుగుతాయని ఏ సాధు సత్పురుషులు మొదలైన వారెవరైనా ఎప్పుడైనా చెప్తారా? బాబా మమ్ములను రక్షించమని ఇచ్చట నా పిల్లలు ఆర్తనాదాలు చేస్తారు. పవిత్రత కోల్పోవటం లేదు కదా అని బాబా అడుగుతారు ఎందుకనగా కామము మహాశత్రువు కదా. ఒక్కసారిగా క్రిందపడి పోతారు. ఈ కామ వికారము అందరినీ పైసాకు కొరగాకుండా చేసేసింది. తండ్రి చెప్తున్నారు - 63 జన్మలు మీరు వేశ్యాలయములో ఉండినారు. ఇప్పుడు పవిత్రమై స్వర్గములోకి శివాలయములోకి వెళ్ళాలి. కనుక ఈ ఒక్క జన్మ పవిత్రముగా అవ్వండి అని బాబా అంటారు. శివబాబాను స్మృతి చేస్తే శివాలయములోకి, స్వర్గములోకి వెళ్తారు. కాని కామ వికారము చాలా శక్తివంతమైనది. చాలా కలవరపెడుతుంది, ఆకర్షణ కలుగుతుంది. ఆ ఆకర్షణను తొలగించి వేయాలి. వాపస్ పోవాలి కనుక తప్పక పవిత్రులుగా అవ్వాలి. ఏ టీచరు సదా అలాగే కూర్చుని ఉండరు కదా. కొంత సమయము మాత్రమే చదువు జరుగుతుంది. బాబా ముందే అన్ని విషయాలు తెలుపుతున్నారు - ఇది నా రథము కదా. రథమునకు ఆయుష్షు ఉంటుంది. నేను సదా అమరుడని తండ్రి అంటున్నారు. నా పేరే అమరనాథ్. నేను పునర్జన్మ తీసుకోను. అందుకే నన్ను అమరనాథుడని అంటారు. మిమ్ములను అర్ధకల్పము వరకు అమరులుగా చేస్తాను. అయినా మీరు పునర్జన్మలు తీసుకుంటూ ఉంటారు. ఇప్పుడు పిల్లలైన మీరు పైకి వెళ్ళాలి. ముఖము అటువైపు, కాళ్ళు ఇటువైపు ఉంచాలి. మరలా ఈ వైపు ముఖము ఎందుకు త్రిప్పాలి? పిల్లలంటారు - బాబా తప్పు అయిపోయింది, ముఖము ఇటువైపు తిరిగి ఉండిపోయింది అని అంటారు. అనగా ఉల్టాగా (తలక్రిందులుగా) అయిపోతారు.

మీరు తండ్రిని మరచి దేహభిమానులుగా అయినప్పుడు ఉల్టా(వ్యతిరేకము)గా తయారవుతారు. తండ్రి అన్ని విషయములు తెలిపిస్తున్నారు. బాబా శక్తినివ్వండి, బలమునివ్వండి అని తండ్రిని ఏమియూ వేడుకోరాదు. యోగబలము ద్వారా ఈ విధముగా తయారవ్వండి అని తండ్రి మార్గమును చూపుతారు. మీరు యోగబలముతో ఎంత ధనవంతులవుతారంటే 21 జన్మలు ఎప్పుడూ ఎవ్వరినీ అడగవలసిన అవసరముండదు. తండ్రి నుండి మీరు ఇంత అధికముగా తీసుకుంటారు. బాబా లెక్కలేనంత సంపాదన చేయిస్తారని మీకు తెలుసు. ఈ లక్ష్మీనారాయణులు అత్యంత ఉన్నతమైనవారు. మీకేం కావాలో అదంతా తీసుకోండి. పూర్తిగా చదవకుంటే ప్రజలలోకి వెళ్లిపోతారు. ప్రజలను కూడా తప్పక తయారుచేసుకోవాలి. పోను పోను అనేక మ్యూజియమ్లు తయారవుతాయి. మీకు పెద్ద పెద్ద హాళ్లు, కాలేజీలు లభిస్తాయి, అందులో మీరు సేవ చేస్తారు. వివాహములకై కట్టబడిన పెద్ద పెద్ద హాళ్లు కూడా మీకు తప్పక లభిస్తాయి. మీరు బ్రహ్మ వద్దకు వెళ్లి శివభగవానుడు నిన్ను పవిత్రముగా చేస్తానని అంటున్నారని చెప్తే బ్రహ్మ హాళు ఇచ్చేస్తాడు. కామము మహాశత్రువని దాని ద్వారా దుఃఖము పొందుకున్నారని భగవంతుడు చెప్పారని చెప్తండి. ఇప్పుడు పావనమై పావన ప్రపంచమునకు వెళ్ళాలి. మీకు హాళ్లు లభిస్తూనే ఉంటాయి. ఆ తర్వాత చాలా ఆలస్యమైపోయిందని అంటారు. నేను అనవసరంగా తీసుకోను ఎందుకంటే నేను మరలా ఇవ్వవలసి పడ్తుంది అని తండ్రి చెప్తున్నారు. పిల్లల పైసా పైసాతో సరోవరము తయారవుతుంది. మిగిలిన వారందరినీ మట్టిలో కలిసిపోతుంది. తండ్రి అందరికంటే పెద్ద షరాబు(నగల వ్యాపారి) కూడా అయ్యారు. అంతేకాక కంసాలి(నగలు తయారు చేయువారు), చాకలి(ధోబి), శిల్పి(కారిగర్) కూడా అయ్యారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. తండ్రి వినిపించే సత్కమైన కథను బాగా ధ్యాసపెట్టి వినాలి. ధారణ కూడా చేయాలి. తండ్రిని ఏమియూ అడగరాదు. 21 జన్మలకు మీ సంపాదన జమ చేసుకోవాలి.
2. వాపస్ ఇంటికి వెళ్లాలి కనుక యోగబలము ద్వారా శరీర ఆకర్షణను సమాప్తము చేసుకోవాలి. కర్మేంద్రియాలను శీతలముగా చేసుకోవాలి. దేహ భావనను వదిలే పురుషార్థము చేయాలి.

వరదానము:- “ బ్రాహ్మణ జీవితము యొక్క న్యాయచరల్ స్వభావము ద్వారా రాయని కూడా నీరుగా చేయు మాస్టర్ ప్రేమ సాగర్ భవ ”

ఎలాగైతే ప్రపంచములోనివారు ప్రేమ రాయని కూడా కలిగించేస్తుంది అని అంటారో అలా బ్రాహ్మణులైన మీ న్యాయచరల్ స్వభావము(సహజ స్వభావము) మాస్టర్ ప్రేమసాగరము. మీ వద్ద ఉండే ఆత్మిక ప్రేమకు, పరమాత్మ ప్రేమకు ఎంత శక్తి ఉందంటే దాని ద్వారా రకరకాల స్వభావాలను పరివర్తన చెయ్యగలరు. ఎలాగైతే ప్రేమసాగరులు తమ ప్రేమ స్వరూపపు అనాది స్వభావము ద్వారా పిల్లలైన మిమ్ములను తమవారిగా చేసుకున్నారో అలా మీరు కూడా మాస్టర్ ప్రేమసాగరులై విశ్వములోని ఆత్మలకు సత్కమైన నిస్వార్థమైన ప్రేమనివ్వండి. అప్పుడు వారి స్వభావము పరివర్తనైపోతుంది.

సెక్లగ్:- “ మీ విశేషతలను గుర్తుంచుకొని వాటిని సేవలో ఉపయోగిస్తే ఎగిరేకళలో ఎగురుతూ ఉంటారు ”

